

[9th March 1964

## வனஸ்பதி தொழிற்சாலை

\* 192 கேள்வி.—திரு. ஆ. துரையாசன் : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1964-ல் தென்னாற்காடு மாவட்டத்தில் ஒரு வனஸ்பதி தொழிற்சாலை அமைக்க உத்தேசம் உண்டா?

THE HON. SRI R. VENKATARAMAN : No.

\* 193 கேள்வி.—திரு. மு. சண்முகம் : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1962-ம் ஆண்டு ஜூலை மாதம் 24-ம் தேதி 602-ம் எண் கேள்விக்கு அளித்த பதிலை ஒட்டி விழுப்புரத்தில் மெட்ராஸ் வனஸ்பதி லிமிடெட் கம்பெனியால் ஒரு வனஸ்பதி தொழிற்சாலை நிறுவும் திட்டம் எந்த நிலையிலுள்ளது?

THE HON. SRI R. VENKATARAMAN : The management are taking steps to run the factory either directly or through a lessee.

திரு. வெ. கிருஷ்ணமூர்த்தி : விழுப்புரத்தில் இருக்கிற மதராஸ் வனஸ்பதி லிமிடெட் என்ற தொழிற்சாலையை சென்ற 10 ஆண்டு காலமாக அங்கே ஆரம்பிப்பதாக இருந்து வருகிறது. ஆனால் இன்னும் ஆரம்பிக்கப்படவில்லை. அரசாங்கத்தினுடைய பணம் ஏறக்குறைய 10 லட்சத்திற்கு மேல் அந்த பாக்டரிக்குக் கடனாகவும், மின்சாரக் கட்டணமாகவும் கொடுக்கப்பட்டிருக்கிறது. இது வரை எவ்வளவு வசூல் ஆகியது? அப்படி ரூ. 10 லட்சம் வசூல் ஆகவில்லை என்றால், அரசாங்கமே இதை ஏன் எடுத்து நடத்தக் கூடாது?

கனம் திரு. ஆர். வெங்கட்டராமன் : நமக்கு வரவேண்டிய தொகை எல்லாம் ஒழுங்காக வந்து கொண்டிருக்கிறது. வருஷா வருஷம் இன்ஸ்டால்மெண்டுகள் கொடுத்துக் கொண்டிருக்கிறார்கள். இன்றைக்கு பாக்கியிருப்பது, முதலுக்காக ரூ. 6,60,000, வட்டிக்காக ரூ. 5 லட்சம், இதுதான் பாக்கி. இதை சர்க்கார் எடுத்து நடத்துவதாக உத்தேசமில்லை. காரணம் என்னவென்றால் மணிலாக் கொட்டையிலிருந்து எண்ணெய் எடுப்பது ஒரு ஸ்பெசு லேடிவ் டிரேட். விலைவாசிகள் தாறுமாறாக ஏறியிருக்கும். அந்தத் தொழிலை சர்க்கார் செய்வதற்கு போதிய வசதிகள் கிடையாது. ஆனால் இதை முடிவிடவேண்டும் அல்லது ஏலம் போட்டு பணத்தை வசூலிக்க வேண்டுமென்கிற அபிப்பிராயங்களை ஒப்புக்கொள்ள முடியாது. சர்க்கார் அதை நடத்துவதற்குக் காலம் கொடுத்து, இயந்திரங்களைப் புதுப்பிப்பதற்கும், மின்சாரம் முதலியவைகள் கொடுத்து, அதை ஓட்டுவதற்கான எல்லா முயற்சிகளையும் செய்து கொண்டிருக்கிறார்கள்.